

न्याय के प्रति विश्वास को कायम रखने में अधिवक्ता की विशेष भूमिका : देवनानी

बार एसोसिएशन उदयपुर की नवीन कार्यकारिणी के शपथ ग्रहण समारोह में विधानसभा अध्यक्ष वासुदेव देवनानी ने शिकरत की

उदयपुर, (कासं)। राजस्थान विधानसभा अध्यक्ष वासुदेव देवनानी ने कहा कि अधिवक्ता समाज की महत्वपूर्ण धुरी है। न्याय के प्रति विश्वास को कायम रखने में उनकी विशेष भूमिका है। अधिवक्ता अपने कार्य में शुचिता, सौहार्द और संवेदनशीलता का सम्मिश्रण करते हुए पीडित और जरूरतमंद को सस्ता और सुलभ न्याय दिलाने के लिए प्रयास करें। विधानसभा अध्यक्ष वासुदेव देवनानी शनिवार को आरएनटी मेडिकल कॉलेज के न्यू ऑडिटोरियम में उदयपुर बार एसोसिएशन की नवनिर्वाचित कार्यकारिणी के शपथ ग्रहण समारोह को बतौर मुख्य अतिथि संबोधित कर रहे थे। कार्यक्रम की अध्यक्षता जिला एवं सत्र न्यायाधीश ज्ञानप्रकाश गुप्ता ने की। विशिष्ट अतिथि उदयपुर शहर विधायक ताराचंद जैन, राज्य मानवाधिकार आयोग के सदस्य जस्टिस रामचंद्रसिंह झाला तथा अतिरिक्त महाधिवक्ता डॉ. प्रवीण खण्डेलवाल रहे। प्रारंभ में अतिथियों ने दीप प्रज्वलन कर कार्यक्रम का शुभारंभ किया। निवर्तमान अध्यक्ष चंद्रभानसिंह शक्तावत, महासचिव



बार एसोसिएशन के शपथ ग्रहण समारोह को विधानसभा अध्यक्ष वासुदेव देवनानी ने संबोधित किया।

महावीरप्रसाद शर्मा, नव निर्वाचित अध्यक्ष जितेंद्र जैन, महासचिव लोकाेश गुर्जर सहित पदाधिकारियों ने अतिथियों का स्वागत किया। बार एसोसिएशन उदयपुर की परंपरा के अनुसार निवर्तमान अध्यक्ष शक्तावत ने नवीन अध्यक्ष जैन को शपथ दिलाई। वहीं अध्यक्ष जैन ने महासचिव सहित कार्यकारिणी को शपथ ग्रहण कराई। समारोह को संबोधित करते हुए विधानसभा अध्यक्ष देवनानी ने कहा कि भारतीय न्याय व्यवस्था का

इतिहास काफी प्राचीन है। मनुस्मृति और कौटिल्य अर्थशास्त्र में भी इसका उल्लेख है। भारतीय स्वतंत्रता आंदोलन में अधिवक्ताओं का बड़ा योगदान रहा है। महात्मा गांधी, सरकार वल्लभभाई पटेल, लाला लाजपत राय, चक्रवर्ती राजगोपालाचार्य, चितरंजन दास जैसे अनेकों अनेक स्वतंत्रता सैनानी पेशे से वकील रहे हैं। आजादी के बाद भारत के संविधान की रचना में भी अधिवक्ताओं की खास भूमिका रही है। समाज में न्याय की

प्रतिष्ठा और सामाजिक संतुलन को बनाए रखने में आज भी अधिवक्ताओं की प्रांसंगिकता स्वयं सिद्ध है। देवनानी ने कहा कि अधिवक्ता का कार्य सिर्फ अपने मुवक्किल के पक्ष में मुकदमा जीतना नहीं होना चाहिए, अपितु न्याय की सुनिश्चिता का ध्येय सर्वोपरि होना चाहिए। कानून पर समाज का भरोसा कायम रखने की जिम्मेदारी शासन-प्रशासन और बैच-बार की समान रूप से है। उन्होंने कहा कि वरिष्ठ अधिवक्ता युवाओं को प्रेरित और संस्कारित करें,

■ बार एसोसिएशन पदाधिकारियों ने विधानसभा अध्यक्ष से उदयपुर में हाईकोर्ट बैच की लंबित मांग को पूर्ण कराने में सहयोग की अपील की

ताकि न्याय की गरिमा बनी रहे। देवनानी ने कहा कि न्याय की देवी की आंखों पर पट्टी थी। प्रधानमंत्री नरेंद्र मोदी के नेतृत्व वाली केंद्र सरकार ने वह पट्टी हटा दी है। इससे न्याय के प्रति पारदर्शिता और निष्पक्षता के भाव और अधिक मजबूत होंगे। कार्यक्रम में बार एसोसिएशन पदाधिकारियों ने विधानसभा अध्यक्ष से उदयपुर में हाईकोर्ट बैच की लंबित मांग को पूर्ण कराने में सहयोग की अपील की। इस पर देवनानी ने आश्चस्त किया कि बार प्रतिनिधिमंडल के जयपुर आगमन पर मुख्यमंत्री, कानून मंत्री आदि से मुलाकात में वे सेतु की भूमिका निभाएंगे। साथ ही अपनी ओर से भी इसके लिए वकालत करेंगे।

कोटा बाल सुधार गृह से गार्ड को चकमा देकर दो नाबालिग फरार

कोटा, (निंसें)। बाल सुधार गृह से शनिवार को दो नाबालिग के फरार होने का मामला सामने आया है। दोनों फरार नाबालिग में से एक पर चाकू दिखाकर लूट की वारदात का मामला था एवं दूसरा नाबालिग पर बच्चे के अपहरण का मामला था।

जानकारी के अनुसार दोनों नाबालिग बाल सुधार गृह में तैनात गार्ड को चकमा देकर मौका पाकर फरार हो गये। मामला आरकेपुरम् थाना क्षेत्र का है। दोनों नाबालिग के फरार होने की सूचना आरकेपुरम पुलिस को दी गई,

■ एक पर लूट व दूसरे पर अपहरण का मामला बताया जा रहा है

सूचना पाकर आरकेपुरम् पुलिस मौके पर पहुंची और पूरे मामले की छानबीन की। पुलिस उप अधीक्षक मनीष शर्मा ने बताया कि उद्योग नगर थाना इलाके में चाकू दिखाकर लूट की वारदात के मामले में बालसुधार गृह में बंद 16 वर्षीय नाबालिग एवं गुमानपुरा थाने में

बच्चे के अपहरण के आरोप में बाल सुधार गृह में सजा काट रहा 17 वर्षीय नाबालिग दोनों बाल सुधार गृह से फरार हो गये। दोनों के फरार होने का मामला दर्ज कर लिया है। दोनों फरार नाबालिग की तलाश के लिये टीमें गठित कर दी है एवं पूरे मामले की जांच की जा रही है कि मामले में किसी गलती कहा हुई है। पुलिस उपअधीक्षक ने बताया कि बाल सुधार गृह में सुरक्षा के लिये प्राईवेट गार्ड को तैनात किया हुआ है, मामले की हर पहलू पर जांच की जा रही है।

थर्मोकोल के खाली बक्सों से भरे मिनी ट्रक आग लगी

टोंक, (निंसें)। देवली के समीप स्थित चिंताहरण बालाजी तिराहे पर उस समय अफरा-तफरी मच गई, जब थर्मोकोल के खाली बक्सों से भरे एक मिनी ट्रक में अचानक आग लग गई। आग बत्ती तेजी से फैली कि कुछ ही पलों में ट्रक आग के गोले में तब्दील हो गया। इस दौरान ट्रक चालक ने आग के पता चलते हुए समझदारी दिखाते हुए ट्रक को सड़क से नीचे उतार दिया तथा समय रहते आग पर काबू पा लिया गया।

प्राप्त जानकारी के अनुसार देवली थाना क्षेत्र की गोपीपुरा कॉलोनी निवासी नीरज पांचाल चालक ने अपने मिनी ट्रक के किसी हिस्से की वेल्डिंग करवाने के लिए चिंताहरण बालाजी क्षेत्र में आया था। इसी दौरान ट्रक की बैटरी में शॉर्ट सर्किट होने से ट्रक में रखे थर्मोकोल के बक्सों ने आग पकड़ ली। थर्मोकोल की



पानी की मोटर से पानी डालकर आग पर काबू पाया।

वजह से आग चंद सेकंड में पूरे ट्रक में फैलने लगी। हालात की गंभीरता को भांपते हुए चालक ने तुरंत ट्रक स्टार्ट किया और डिवाइडर पार कर सड़क के

नीचे उतार लिया। बाद में वहां पास में उपलब्ध पानी की मोटर को चालू कर पानी की बौझरें डालकर आग पर काबू पाया गया।

पशुधन निरीक्षकों से चुनाव कार्य करवा रहे हैं भरतपुर एसडीएम

भरतपुर, (निंसें)। मूक प्राणियों की चिकित्सा करने वाले पशुधन निरीक्षकों को जिला प्रशासन ने चुनाव ड्यूटी में बीएलओ व चुनाव पर्यवेक्षण कार्य में लगाकर पशुपालकों को मुसीबत में डाल दिया है। अखिल राजस्थान राज्य कर्मचारी संयुक्त महासंघ के जिला अध्यक्ष राजेन्द्र शर्मा के नेतृत्व में

■ पशु धन निरीक्षकों को बीएलओ व चुनाव पर्यवेक्षण कार्य में लगाकर पशुपालकों को मुसीबत में डाला



अखिल राजस्थान राज्य कर्मचारी संयुक्त महासंघ ने अति. जिला कलेक्टर को ज्ञापन सौंपकर ड्यूटी निरस्त करने की मांग की।

एसडीएम भरतपुर ने मुख्य निर्वाचन अधिकारी जयपुर के आदेशों का उल्लंघन करते हुए पशुधन निरीक्षकों को बीएलओ व चुनाव कार्य में ड्यूटी लगा दी है। अधिकांश पशु चिकित्सा संस्थाओं में एक ही पशुधन निरीक्षक की ड्यूटी है, जिससे गरीब पशुपालक अपने पशुओं को इलाज कराने से वंचित हो रहे हैं।

कर्मचारी संयुक्त महासंघ के पदाधिकारियों ने मांग की है कि पशुधन निरीक्षकों की चुनाव कार्य में लगाई गई ड्यूटी अविलंब निरस्त की जाये एवं भविष्य में भी पशु चिकित्सा से जुड़े पशुधन निरीक्षक व पशु चिकित्सा अधिकारियों की ड्यूटी नहीं लगाई जाये। अतिरिक्त जिला कलेक्टर शर्मा ने ड्यूटी निरस्त करने का आश्वासन

दिया है। इस अवसर पर कर्मचारी संयुक्त महासंघ के जिला महामंत्री ब्रजमोहन शर्मा पटवारी, पशु चिकित्सा कर्मचारी संघ के जिला मंत्री सुनील कुमार, संयोजक विष्णु कुमार, रामकिशोर गोयल पशुधन निरीक्षक, मनीष कुमार पशुधन निरीक्षक, मीडिया प्रभारी नरेश कुमार पशुधन निरीक्षक, प्रदीप कुमार पशुधन निरीक्षक, कीर्ति कुमारी पशुधन निरीक्षक तथा पशुधन निरीक्षक कविता सिंह मौजूद थीं।

महासंघ के मीडिया प्रभारी प्रेम मंगल ने बताया कि चार जनवरी को भरतपुर तहसील के मीरिंग हॉल में महासंघ की जिला महासमिति की बैठक होगी जिसमें सभी ब्लॉक पदाधिकारी व जिला पदाधिकारी एवं सभी विभागों के जिला अध्यक्ष, जिला मंत्री एवं पदाधिकारी आवश्यक रूप से उपस्थित रहेंगे। बैठक में 12 जनवरी को जयपुर में होने वाली कर्मचारी संयुक्त महासंघ की ऐतिहासिक चैतावनी महारैली में अधिक से अधिक संख्या में कर्मचारियों को जयपुर ले जाने पर विचार विमर्श किया जाएगा। एवं सभी विभागीय जिला अध्यक्ष व जिला मंत्रियों को आवश्यक दायित्व सौंपे जाएंगे।

लॉरेंस गैंग के लिए रंगदारी मांगने के मामले में पांच गिरफ्तार

श्रीगंगानगर, (निंसें)। लॉरेंस गैंग के लिए 91 लाख की रूपए की रंगदारी मांगने के मामले में रायसिंहनगर थाना पुलिस ने पांच आरोपियों को गिरफ्तार किया है। इस मामले में अब तक नौ आरोपी पकड़े जा चुके हैं। इससे पहले पुलिस ने आरोपियों के कब्जे से इनोवा क्रिस्टा कार में 91 लाख कैश बरामद कर चार आरोपियों को गिरफ्तार किया था। जिसमें बाप-बेटा भी शामिल थे। रायसिंहनगर थाना पुलिस ने गश्त-नाकाबंदी के दौरान बाजुवाला चौक पर

एक इनोवा क्रिस्टा कार में सवार तीन आरोपियों को रोककर पूछताछ की थी, जिनके कब्जे से रंगदारी के 90 लाख 84 हजार 900 रूपए बरामद किए थे। पूछताछ के बाद एक और आरोपी को गिरफ्तार कर लिया गया था। पुलिस इन्वेस्टिगेशन में सामने आया कि आरोपी साहिल उर्फ शंटी व अक्षय, दोनों आरजू बिशोई व लॉरेंस गैंग के लिए काम करते हैं। आरोपी लोगों को जान से मारने की धमकी देकर संगठित आपराधिक गैंग बनाकर फिरोती वसूल

करते हैं। पुलिस ने इससे पहले चार आरोपियों कुलदीप कुमार, अमन कुमार, रामस्वरूप, योगेश कुमार को गिरफ्तार किया था, जो पुलिस रिमांड पर चल रहे हैं। वहीं, अब आरोपी जयमल जादू, जयपाल जादू, मनीष बिशोई, चनश्याम बिशोई, बलविन्द्र उर्फ विनोद भादू को गिरफ्तार किया गया है। फिलहाल पुलिस पकड़े गए आरोपियों से पूछताछ कर रही है, जिनसे और भी बड़े खुलासे होने की संभावना है।

बूंदीवासियों को ‘नगर वन’ की सौगात मिलेगी

बूंदी, (निंसें)। बूंदी शहर व आसपास के गांवों के साथ साथ राष्ट्रीय राजमार्ग 52 पर बूंदी टनल से गुजरने वाले राहगीरों को नए साल में जल्दी ही नगर वन की सौगात मिलेगी। वन विभाग ने 72 लाख की लागत से बनने वाले नगर वन का काम शुरू कर दिया है। प्रथम चरण में यहां 50.40 लाख रुपये के टेंडर हुए थे जिनका काम शुरू हो गया है। रामगढ़ विधायी टाइनर रिजर्व के बफर जोन में बन रहे इस नगर वन के तैयार होने से बूंदी के प्राकृतिक सौंदर्य में एक सौगात ओर जुड़ने वाली है।

वन विभाग ने टाइगर रिजर्व क्षेत्र के राष्ट्रीय राजमार्ग 52 स्थित टनल के पास विलायती बबूलों से अटे पेड़ 18 हेक्टेयर वन क्षेत्र को नगर वन के रूप में विकसित करने की प्रक्रिया शुरू कर दी है। इसके तहत टनल के बाहर बूंदी शहर के नजदीकी जंगल को चुना गया है। उम्मीद है कि जल्दी ही शहर के लोगों को घूमने के लिए शुद्ध प्राकृतिक वातावरण का नया ऑक्सीजन मिलेगा। शहर के नजदीक हाइवे पर बनने वाले नगर वन में विलायती बबूलों को हटाने

का कार्य शुरू हो गया है। यहां जल्दी ही तार फेंसिंग, बॉरिंग मय सोलर पंप, प्रवेश द्वार, प्राकृतिक झोपड़ियां, सुविधाएं व फलदार व छायादार पेड़ बोधे लगाए जाएंगे। गौरतलब है कि कोटा से जयपुर जाते समय टनल के दोनों तरफ यात्रियों का ध्यान जाता है जहां विलायती बबूलों का जंगल दिखता

है। अब यहां नगर वन बनने से उम्मीद जताई जा रही है कि यह क्षेत्र अब यहां से गुजरने वाले राहगीरों की भी आकर्षित करेगा तथा क्षेत्र की जैवविविधता भी समृद्ध होगी। राष्ट्रीय राजमार्ग 52 पर बूंदी टनल के पास कोटा की तरफ वाले सिरे पर विकसित किए जा रहे नगर

मणपुरम फाइनेंस लिमिटेड के पूर्व मैनेजर सहित तीन पर धोखाधड़ी का आरोप

अलवर, (निंसें)। अलवर में शहर के हनुमान सर्किल स्थित मणपुरम फाइनेंस लिमिटेड शाखा में गोल्ड लोन के नाम पर फर्जीबाड़ी सामने आया है। मामले में परिव्रादी रविन्द्र सिंह ने फाइनेंस कंपनी के पूर्व शाखा प्रबंधक, कर्मचारी सहित तीन लोगों के खिलाफ धोखाधड़ी, जालसाजी और षड्यंत्र रचने के आरोप लगाए हैं।

■ कस्टमर के नाम से फर्जी लोन उठाया, गोल्ड लोन चुकाने के बाद भी नहीं मिला जेवर

लौटाने से मना कर दिया। आरोप है कि कंपनी के कर्मचारी राहुल ने कहा कि परिव्रादी के नाम से एक तीसरा गोल्ड लोन भी चल रहा है, जिसे पहले बंद कराना होगा। परिव्रादी के अनुसार उसने तीसरे लोन से पूरी तरह मना किया, लेकिन कंपनी द्वारा अक्टूबर 2024 का एक कथित गोल्ड लोन दिखाया गया, जिसकी राशि करीब 1 लाख 10 हजार रूपए बताई गई। जब परिव्रादी ने लोन के दस्तावेज देखे तो उसमें किसी अन्य व्यक्ति की फोटो लगी हुई थी और फॉर्म पर किए गए हस्ताक्षर भी फर्जी पाए गए। परिव्रादी का कहना है कि उसने न तो ऐसा कोई आवेदन भरा

और न ही तीसरे गोल्ड लोन के लिए कोई सोना जमा कराया। परिव्रादी ने यह भी आरोप लगाया कि वर्ष 2024 में तत्कालीन शाखा प्रबंधक दिलीप कुमार शर्मा का फोन आया था, जिसमें बताया गया कि गलती से किसी अन्य ग्राहक की राशि 1 लाख 9 हजार रूपए उसके खाते में चली गई है। विश्वास में आकर परिव्रादी ने यह राशि दिलीप शर्मा और कर्मचारी राहुल के खातों में ट्रांसफर कर दी। बाद में यही रकम फर्जी गोल्ड लोन से जुड़ी पाई गई। परिव्रादी का आरोप है कि आरोपियों ने आपसी षड्यंत्र रचकर फर्जी दस्तावेज, फर्जी फोटो और फर्जी हस्ताक्षरों के जरिए उसके नाम से नकली गोल्ड लोन उठाया और रकम हड़प ली। जब परिव्रादी ने थाना वैशाली नगर में रिपोर्ट दर्ज करानी चाही तो पुलिस ने न्यायालय से आदेश लाने को कहा, जिसके बाद इस्तगासे से थाने में मामला दर्ज हुआ है।

स्मैक सहित तीन युवक गिरफ्तार, कार जब्त

सरवाड़, (निंसें)। सरवाड़ पुलिस अधीक्षक बंदिता राणा के निर्देश पर सरवाड़ पुलिस ने शनिवार को अवैध स्मैक के साथ तीन युवकों को गिरफ्तार कर एवं कार जब्त की है। पुलिस गिरफ्तार आरोपियों से पूछताछ कर रही है। सरवाड़ थानाधिकारी रामपाल शर्मा के नेतृत्व में विशेष टीम ने पुलिस थाने

के बाहर नाकाबंदी के दौरान अवैध मादक पदार्थ स्मैक 3.60 ग्राम व एक कार को जब्त किया। वहीं पुलिस टीम ने नरपतराम पुत्र मनीराम बिश्नोई निवासी गांव रेण पुलिस थाना मेड़ुता रोड जिला नागौर व शेर सिंह पुत्र धर्मराम बिश्नोई नेणास पुलिस थाना मेड़ुता रोड नागौर एवं सुनील कुमार पुत्र भंवरलाल

बिश्नोई निवासी मेड़ुता रोड जिला नागौर को गिरफ्तार किया। वहीं पूछताछ एवं तलाशी ली गई, जिस पर अवैध मादक पदार्थ मिला। इस दौरान पुलिस टीम में सरवाड़ थानाधिकारी रामपाल शर्मा, शुभकरण दातार सिंह, हरीराम व कमलेश कुमार ने अहम भूमिका निभाई।



उपमुख्यमंत्री तथा पर्यटन मंत्री दिया कुमारी ने बी2बी प्रदर्शनी का शुभारम्भ किया।

प्रयास किया जा रहे हैं।

दिया कुमारी ने कहा कि कोटा-हाड़ौती ट्रेवल मार्ट 2026 केवल एक व्यापारिक आयोजन नहीं, बल्कि हाड़ौती क्षेत्र की सांस्कृतिक पहचान, प्राकृतिक सौंदर्य और पर्यटन क्षमता को नई दिशा देने का सशक्त माध्यम है। यह आयोजन राजस्थान को पर्यटन के

क्षेत्र में और अधिक मजबूत बनाने के साथ-साथ स्थानीय स्तर पर विकास, निवेश और रोजगार के नए अवसर सृजित करने में अहम भूमिका निभाएगा। उपमुख्यमंत्री ने कहा कि कोटा में अब एयरपोर्ट भी शुरू होगा, रोड कनेक्टिविटी भी विकसित हुई है। कोटा हाड़ौती ट्रेवल मार्ट के

पाइप लाइन टूटने से मुख्य सड़क पर भरा पानी

चूरू, (कासं)। भालेरी रोड पर स्थित पंचायत समिति के सामने पाइप लाइन टूट जाने से बिना बारिश के ही मुख्य सड़क पर भारी मात्रा में पानी एकत्रित हो गया है। इससे यहां दुर्घटनाएं हो रही हैं। वहीं आमजन को काफी परेशानी हो रही है। उल्लेखनीय है कि यहां से कलैक्टर का कार्यालय सिर्फ 100 मीटर की दूरी पर ही है। कलैक्टर सहित कई उच्च अधिकारी और जनप्रतिनिधि रोजाना इस मार्ग से गुजरते हैं, परन्तु समस्या का समाधान कोई नहीं कर रहा है।



वन विभाग ने विलायती बबूलों से अटे 18 हेक्टेयर वन क्षेत्र को विकसित करने की प्रक्रिया शुरू की।

का कार्य शुरू हो गया है। यहां जल्दी ही तार फेंसिंग, बॉरिंग मय सोलर पंप, प्रवेश द्वार, प्राकृतिक झोपड़ियां, सुविधाएं व फलदार व छायादार पेड़ बोधे लगाए जाएंगे। गौरतलब है कि कोटा से जयपुर जाते समय टनल के दोनों तरफ यात्रियों का ध्यान जाता है जहां विलायती बबूलों का जंगल दिखता

है। अब यहां नगर वन बनने से उम्मीद जताई जा रही है कि यह क्षेत्र अब यहां से गुजरने वाले राहगीरों की भी आकर्षित करेगा तथा क्षेत्र की जैवविविधता भी समृद्ध होगी। राष्ट्रीय राजमार्ग 52 पर बूंदी टनल के पास कोटा की तरफ वाले सिरे पर विकसित किए जा रहे नगर

के साथ सिटी पार्क विकसित करने की भी योजना है। वन विभाग ने इसके लिए टनल से लगते अस्तोली की तरफ के जंगल में सिटी पार्क के लिए प्रस्ताव भेजा है। नगर वन के पास ही सिटी पार्क बनने से टनल के दोनों तरफ हरा भरा सुंदर ऑक्सीजन मिलने की उम्मीद है।